

**പതിനാലാം കേരള നിയമസഭ  
അഞ്ചാം സമ്മേളനം**

നക്ഷത്രചിഹ്നമിടാത്ത ചോദ്യം നമ്പർ - 2955

10.05.2017 ൽ മറുപടിയിൽ

**ബ്ലേഡ് മാഫിയാസംഘങ്ങളെ അമർച്ച ചെയ്യുന്നതിന് നടപടി**

**ചോദ്യം**

**ഉത്തരം**

ശ്രീ.ആർ. രാമചന്ദ്രൻ

ശ്രീ.പിണറായി വിജയൻ  
(മുഖ്യമന്ത്രി)

(എ) സംസ്ഥാനത്ത് ബ്ലേഡ് മാഫിയകൾ സജീവമായി പ്രവർത്തിക്കുന്നത് സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;

(എ) ശ്രദ്ധയിൽപ്പെട്ടിട്ടില്ല.

(ബി) പണപ്പിരിവിന്റെ ഭാഗമായി അക്രമങ്ങൾ നടത്തുന്ന മാഫിയാസംഘങ്ങളെ അമർച്ച ചെയ്യുന്നതിന് എന്തെല്ലാം പദ്ധതികളാണ് നിലവിലുള്ളതെന്ന് വ്യക്തമാക്കുമോ;

(ബി) സംസ്ഥാനത്ത് കൊള്ളപ്പലിശക്കാരെയും, അനധികൃത ധനകാര്യ സ്ഥാപനങ്ങളെയും, അനധികൃത ഇടപാടുകാരെയും നിരീക്ഷിക്കുകയും നിയമ വിരുദ്ധ സാമ്പത്തിക ഇടപാടുകൾ ശ്രദ്ധയിൽപ്പെട്ടാൽ അവരുടെ സ്ഥാപനങ്ങളും വീടുകളും റെയ്ഡ് നടത്തി കേസുകൾ രജിസ്റ്റർ ചെയ്ത് ശക്തമായ നിയമ നടപടികൾ സ്വീകരിച്ചു വരികയും ചെയ്യുന്നു.

(സി) ഇത്തരം കേസുകളിൽ പോലീസുകാർ പ്രതികളാകുന്നത് ശ്രദ്ധയിൽപ്പെട്ടിട്ടുണ്ടോ; ഇത് നിയന്ത്രിക്കുന്നതിന് എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ;


(സി) ഉണ്ട്. പോലീസ് ഉദ്യോഗസ്ഥരുടെ ഇത്തരത്തിലുള്ള പ്രവണതകൾ നിയന്ത്രിക്കുന്നതിന്റെ ഭാഗമായി പരാതി ലഭിച്ചാൽ കുറ്റക്കാരെക്കെതിരെ കർശന നിയമ നടപടികൾ സ്വീകരിക്കുകയും വകുപ്പുതല നടപടികൾ സ്വീകരിക്കുകയും ചെയ്തു വരുന്നു.

(ഡി) ബ്ലേഡ് മാഫിയകളിൽ നിന്നും പണം കടമെടുക്കുന്നത് തടയുന്നതിനുവേണ്ടി സംസ്ഥാനത്തെ സഹകരണ ധനകാര്യസ്ഥാപനങ്ങളുടെ പ്രവർത്തനം കാര്യക്ഷമമാക്കുന്നതിനാവശ്യമായ നടപടികൾ സ്വീകരിക്കുമോ?

(ഡി) ബ്ലേഡ് മാഫിയകളിൽ നിന്നും പൊതുജനങ്ങൾ പണം കടം എടുക്കുന്നത് തടയുന്നതിനുവേണ്ടി ചുവടെ ചേർക്കുന്ന നിർദ്ദേശങ്ങൾ സഹകരണ സംഘം രജിസ്ട്രാർ സഹകരണ സ്ഥാപനങ്ങൾക്ക് നൽകിയിട്ടുണ്ട്.

- അപേക്ഷിച്ച് പരമാവധി 15 ദിവസത്തിനകം വായ്പ നൽകണം.

- ഉദാരമായ വ്യവസ്ഥകളിൽ വായ്പകൾ നൽകണം.
- വിവിധതരം വായ്പകളുടെ പരിധി വർദ്ധിപ്പിക്കണം.
- സഹകരണ സംഘം/ബാങ്കുകളിലെ പ്രവർത്തന സമയം ദീർഘിപ്പിക്കണം.
- തിരഞ്ഞെടുത്ത സ്ഥലങ്ങളിൽ സൺഡേ ബാങ്കിംഗ് (Sunday Banking) നടപ്പിലാക്കണം.

  
സെക്ഷൻ ഓഫീസർ.

2